



نحمدہ ونصلی ونسلم علی رسولہ الکریم  
بسم اللہ الرحمن الرحیم

”حقیقتِ ابدی ہے مقام شبیری“

. کیا یزید جنتی ہے؟  
حقائق کیا ہیں؟

تحریر

علامہ کوکب

نورانی اوکاڑوی





قرآن کریم نے قرابتِ رسول (صلی اللہ علیہ وآلہ وسلم) کی محبت و موّدت ہم پر واجب کر دی ہے اور رسول کریم صلی اللہ علیہ وآلہ وسلم کے متعدد ارشادات میں قرابتِ رسول کے عالی شان فضائل و خصائص بیان ہوئے ہیں۔ قرآن کریم ہی میں ایذائے رسول پر سنگین عذاب کا بیان بھی واضح ہے۔ احادیثِ رسول کے مطابق رسول کریم صلی اللہ علیہ وآلہ وسلم کے ایک بال مبارک کو بھی اذیت پہنچانے والے پر جنت حرام ہو جانے اور اللہ تعالیٰ کی لعنت کا واضح بیان ہے۔ یہ واقعہ ہے کہ ابو لہب (عبدالعزیٰ) بظاہر رشتے ناتے میں رسول کریم صلی اللہ علیہ وآلہ وسلم کا چچا تھا لیکن نبی پاک صلی اللہ علیہ وآلہ وسلم کو اذیت پہنچانے اور ان سے بدکلامی کرنے پر اس کی مذمت میں پوری سورۃ نازل ہوئی اور اسے جہنم کا ایندھن بنا دیا گیا۔ ابو لہب کی بیٹی "سبیحہ" مسلمان ہو کر صحابیہ ہو گئی۔ اصحابِ نبوی میں سے کچھ نے اسے "جہنم کے ایندھن کی بیٹی" کہہ کر پکارا۔





اصحاب نبوی کا ایسا کہنا خلاف واقعہ بات نہ تھی مگر طنز سے اس طرح پکارنا اسے ناگوار گزرا۔ اور وہ بارگاہ رسالت مآب صلی اللہ علیہ وآلہ وسلم میں شکوہ گزار ہوئی۔ رسول کریم صلی اللہ علیہ وآلہ وسلم جلال میں آئے اور اجتماع صحابہ میں فرمایا: کون ہے جو میری قربت کے بارے میں مجھے اذیت پہنچاتا ہے؟ اس سے اندازہ کیا جائے کہ چچا زاد بہن کو صرف طنز کرتے ہوئے پکارنا بھی ایذا لے رسول کا باعث ہے تو اس محبوب شہزادے کا سفاکانہ قتل کتنی اذیت کا باعث ہوگا جسے رسول کریم صلی اللہ علیہ وآلہ وسلم اپنا پھول فرماتے اور مہربان ماں کی گود میں جس کا روپڑنا بھی نبی پاک صلی اللہ علیہ وآلہ وسلم سے گوارا نہ ہوتا، وہ شہزادہ جسے رسول پاک صلی اللہ علیہ وآلہ وسلم اپنے کندھوں پر سوار کراتے، نماز میں وہ پشت پر سوار ہو جائے تو کونین کے والی سجدہ لمبا کر دیتے ہیں کہ شہزادہ کہیں پشت سے گر نہ جائے۔ یہ شہزادہ وہ ہے جس کے نانا رسول اللہ سید الانبیاء والمرسلین ہیں صلی اللہ علیہ وآلہ وسلم۔ بابا مولائے کائنات علی المرتضیٰ سید الاولیاء ہیں رضی اللہ عنہ۔ ماں ام السادات، مخدومہ کائنات تمام جہانوں اور جنت کی عورتوں کی سردار ہیں اور یہ شہزادہ خود جنت کے نوجوانوں کا سردار ہے۔





صحابی رسول ہے، مظہر شجاعت رسول ہے، ربخان رسول ہے۔ ان کی محبت بلاشبہ اللہ تعالیٰ اور اس کے رسول کریم صلی اللہ علیہ وآلہ وسلم کی محبت ہے۔

ان کی ناراضی بلاشبہ اللہ تعالیٰ اور اس کے رسول پاک کی ناراضی ہے۔ جو ان سے محبت رکھے رسول پاک صلی اللہ علیہ وآلہ وسلم کی دعا اس کے لیے یہ ہے کہ اے اللہ تو اس سے محبت فرما۔ ان کا نام ہر خطیب ہر جمعہ کے خطبہ میں ادب سے ادا کرتا ہے۔ ان پر درود نہ بھیجا جائے تو نماز ہی ادا نہیں ہوتی۔ اس شہزادے کو بے دردی سے قتل کرنا کس قدر ایدائے رسول کا موجب ہوگا!

فخر کونین سیدنا امام حسین رضی اللہ عنہ اپنے عہد کے افضل انسان تھے، علم و عمل، زہد و تقویٰ، حسب و نسب میں ہر طرح ممتاز اور بہتر تھے، وہ شریعت و سنت کو بہت بہتر جانتے تھے۔ ان کے کردار پر کسی کو کسی طرح منفی کلام کی گنجائش نہیں۔ ان کی بے مثال قربانی اور ان کی عظمت و مرتبت کا اعتراف کرنے کی بجائے کچھ بددلت اپنے خبث باطن کا اظہار کرتے ہوئے اپنی زبان و قلم دراز کرتے ہیں





اور اس پر مستزاد یہ کہ عترتِ رسول، اہل بیتِ نبوت کو قتل کروانے والے، حرمتِ حرمِ نبوی کو پامال کرنے اور کعبۃ اللہ پر سنگ باری کروانے والے فاسق و فاجر، ظالم و جابر، بدکردار، یزید پلید (علیہ مایستحقہ) کو "جنتی" قرار دینے کی مذموم سازش کرتے ہیں اور امت میں فتنہ و فساد کرتے کراتے ہیں۔ - نواسہ رسول مقبول کی محبت و عقیدت اپنا کر ان کے کردار کی تابانی اور ان کی مدح کر کے خود کو شاداں و تاباں کرنے کی بجائے یہ ناعاقبت اندیش یزید پلید اور اس کی سیاہ کاریوں کی تعریف و توصیف کر کے خود کو رُوسیاہ اور اپنے نامہ اعمال کو سیاہ کر رہے ہیں۔

یزید پلید کو جنتی ثابت کرنے کی مذموم کوشش میں اپنا مستدل یہ ایک حدیث شریف کو بناتے ہیں، وہ حدیث شریف ملاحظہ ہو:

عمیر بن اسود عنسی کہتے ہیں کہ وہ عبادہ بن صامت کی خدمت میں آئے، وہ "حمص کے ساحل پر اپنی عمارت میں اترے ہوئے تھے اور ان کے ساتھ (ان کی اہلیہ) امّ حرام (بنت ملحان) بھی تھیں۔ عمیر کہتے ہیں ان سے ام حرام نے یہ حدیث بیان کی کہ انہوں نے رسول کریم صلی اللہ علیہ وآلہ وسلم سے سنا، فرماتے تھے: پہلا لشکر میری امت میں سے جو بحری جماد کرے گا (اس نے جنت کو خود پر) واجب کر لیا۔







ام حرام نے عرض کی: یا رسول اللہ (صلی اللہ علیک وسلم) میں ان میں ہوں؟ نبی پاک صلی اللہ علیہ وآلہ وسلم نے فرمایا: تو ان میں ہے۔ پھر نبی کریم صلی اللہ علیہ وآلہ وسلم نے فرمایا: پہلا لشکر میری امت میں سے جو قیصر کے شہر پر حملہ کرے گا، بخش دیا جائے گا۔ ام حرام نے پھر عرض کی: یا رسول اللہ (صلی اللہ علیک وسلم) میں ان میں ہوں؟ رسول کریم صلی اللہ علیہ وآلہ وسلم نے فرمایا: نہیں۔" (بخاری شریف: 2924)

رسول پاک صلی اللہ علیہ وآلہ وسلم کی زبان حق ترجمان سے عطا ہونے والے اس ارشاد میں غور کیا جائے تو واضح ہوتا ہے کہ اللہ تعالیٰ جل شانہ کی عطا سے رسول کریم صلی اللہ علیہ وآلہ وسلم سب کچھ جانتے ہیں، ان سے رب تعالیٰ نے کچھ مخفی نہیں رکھا۔ رسول پاک صلی اللہ علیہ وآلہ وسلم کے اس ارشاد میں مغفرت کی بشارت ہے مگر تین شرطیں بھی ہیں۔ پہلی شرط: پہلا لشکر۔ دوسری شرط: وہ بحری سفر کرے۔ تیسری شرط: قیصر کے شہر پر حملہ کرے۔ اس حدیث کو جانے کیوں "حدیث قسطنطینیہ" بھی کہا جانے لگا ہے۔ بادشاہ قسطنطنیہ کے نام سے پکارے جانے والے اس شہر کو اب استنبول کہا جاتا ہے، ترکی کا مشہور شہر ہے۔ پرانا نام "قسطنطینیہ" ہے مگر لوگ "قسطنطنیہ" کہتے ہیں۔





واضح کرنا چاہتا ہوں کہ اس حدیث شریف کو پیش کر کے جو لوگ یزید پلید کو جنتی قرار دینے کی مذموم جسارت کرتے ہیں ان کی کتابوں میں خود نبی کریم صلی اللہ علیہ وآلہ وسلم کے لیے یہ جملے درج ہیں کہ "نبی کو خود اپنے انجام کی خبر نہیں، نبی کو دیوار کے پیچھے کا بھی علم نہیں، شیطان کا علم نبی سے زیادہ ہے"۔۔۔ (معاذ اللہ) یزید پلید سے اس کی خباثت و شیطنت کے باوجود ان لوگوں کو کوئی خاص لگاؤ ہی ہے کہ وہ اس کو جنتی کہتے مانتے ہیں۔

بخاری شریف میں درج اس حدیث شریف میں معمولی سی توجہ سے دو باتیں واضح طور پر دیکھی جاسکتی ہیں۔ (1) حدیث شریف میں قسطن طی نیہ کا نام نہیں ہے۔

مدینتہ قیصر " (قیصر کے شہر) کے الفاظ کا ترجمہ یا مطلب کسی لغت میں " قسطن طی نیہ ہر گز نظر نہیں آتا۔ (2) پہلے لشکر کی قید ہے اور پوری حدیث شریف کے مطابق غور کیا جائے تو بحری سفر کی شرط بھی موجود ہے۔ قیصر روم کی سلطنت کا کوئی بھی شہر "مدینتہ قیصر" ہی کہلائے گا۔ قیصر کے شہر سے مراد وہی شہر ہونا چاہیے جس شہر میں اس روز قیصر روم موجود تھا، جس روز میرے پیارے نبی پاک صلی اللہ علیہ وآلہ وسلم نے یہ ارشاد فرمایا تھا یا جو شہر قیصر روم کا دارالسلطنت تھا وہ مراد لیا جانا چاہیے۔ قیصر کے دارالسلطنت کا تھا۔ (EMESA) "نام "حمص





واضح کرنا چاہتا ہوں کہ اس حدیث شریف کو پیش کر کے جو لوگ یزید پلید کو جنتی قرار دینے کی مذموم جسارت کرتے ہیں ان کی کتابوں میں خود نبی کریم صلی اللہ علیہ وآلہ وسلم کے لیے یہ جملے درج ہیں کہ "نبی کو خود اپنے انجام کی خبر نہیں، نبی کو دیوار کے پیچھے کا بھی علم نہیں، شیطان کا علم نبی سے زیادہ ہے"۔۔۔ (معاذ اللہ) یزید پلید سے اس کی خباثت و شیطنت کے باوجود ان لوگوں کو کوئی خاص لگاؤ ہی ہے کہ وہ اس کو جنتی کہتے مانتے ہیں۔

بخاری شریف میں درج اس حدیث شریف میں معمولی سی توجہ سے دو باتیں واضح طور پر دیکھی جاسکتی ہیں۔ (1) حدیث شریف میں قسطن طلی نیہ کا نام نہیں

ہے۔

مدینتہ قیصر " (قیصر کے شہر) کے الفاظ کا ترجمہ یا مطلب کسی لغت میں " قسطن طلی نیہ ہرگز نظر نہیں آتا۔ (2) پہلے لشکر کی قید ہے اور پوری حدیث شریف کے مطابق غور کیا جائے تو بحری سفر کی شرط بھی موجود ہے۔ قیصر روم کی سلطنت کا کوئی بھی شہر "مدینتہ قیصر" ہی کہلائے گا۔ قیصر کے شہر سے مراد وہی شہر ہونا چاہیے جس شہر میں اس روز قیصر روم موجود تھا، جس روز میرے پیارے نبی پاک صلی اللہ علیہ وآلہ وسلم نے یہ ارشاد فرمایا تھا یا جو شہر قیصر روم کا دارالسلطنت تھا وہ مراد لیا جانا چاہیے۔ قیصر کے دارالسلطنت کا تھا۔ (EMESA) "نام" حمص







تاریخ و سیرت کے واقفین بخوبی آگاہ ہوں گے کہ قیصر کے شہر پر پہلی لشکر کشی 8 ہجری میں ہوئی تھی۔ اسے غزوہ موتہ کہتے ہیں اور یہ جہاد میرے پیارے نبی پاک صلی اللہ علیہ وآلہ وسلم کے ظاہری عہد مبارک میں ہوا۔ قیصر کے شہر "حمص" کے لیے پہلی لشکر کشی امیر المومنین سیدنا عمر الفاروق رضی اللہ عنہ کے عہد خلافت میں 15 ہجری میں ہوئی اور مجاہدین اسلام نے اسے فتح کیا (کتابوں میں عہد صدیقی کے حوالے سے بھی روایات ہیں) بخاری شریف کی حدیث میں بشارت کے مستحق غزوہ موتہ یا حمص کے لیے پہلے لشکر والے شمار ہونے چاہئیں۔ (واضح رہے کہ اس وقت تک یزید پلید پیدا بھی نہیں ہوا تھا۔ اس کی تاریخ پیدائش وکی پیڈیا کے مطابق 11 شوال 26 ہجری، 23 جولائی 647ء ہے۔)

قیصر کے شہر سے مراد اگر قسطنطینیہ ہی ماننے کی ضد ہو کیوں کہ یزید پلید اس میں شریک ہو گیا تھا، تو یہ بھی ناقابل تردید واقعہ ہے کہ قسطنطینیہ پر حملہ کرنے والے پہلے لشکر میں یزید پلید ہرگز شریک نہیں تھا۔ اور حدیث شریف میں بشارتِ مغفرت صرف پہلے لشکر کے لیے ہے۔

تاریخ سے واقف ہر شخص جانتا ہے کہ یزید پلید سے پہلے بھی قسطنطینیہ پر چار مرتبہ لشکر کشی ہو چکی تھی۔ اس شہر پر پہلی لشکر کشی امیر المومنین حضرت سیدنا عثمان غنی ذی النورین رضی اللہ عنہ کے عہد خلافت میں صحابی رسول حضرت امیر معاویہ رضی اللہ عنہ کی سربراہی میں 32 ہجری میں ہوئی۔





البدایہ والسخایہ 179/7، تاریخ طبری 304/4، تاریخ کامل ابن  
(الثیر/2 503)

دوسری مرتبہ 43 ہجری میں، تیسری مرتبہ 44 ہجری میں اور چوتھی مرتبہ  
46 ہجری میں قیصر کے اس شہر قسطنطینیہ پر لشکر کشی ہوئی۔  
تاریخی حوالوں سے وکی پیڈیا کے مطابق 42 ہجری میں عبداللہ بن ارطاة  
، 43 ہجری میں بُسر بن ارطاة، 44 ہجری میں عبدالرحمن بن خالد بن  
الولید، 46 ہجری میں مالک بن عبدالرحمن اور عبدالرحمن بن خالد،  
47 ہجری میں مالک بن ہبیرہ اور 49 ہجری میں سفیان بن عوف کی  
سرکردگی میں قسطنطینیہ پر لشکر کشی ہوئی۔

تاریخی حوالوں کے بعد اب حدیث شریف بھی ملاحظہ ہو۔ سنن ابو داؤد،  
صحاح ستہ میں سے حدیث شریف کی مشہور کتاب ہے۔ دور جدید کے  
منتشد البانی نے بھی اس حدیث شریف کی صحت کا اقرار کیا ہے۔ ابو  
عمران کہتے ہیں کہ ہم جہاد کرنے کے لیے مدینہ منورہ سے قسطنطینیہ  
نیہ گئے اور سالار جنگ عبدالرحمن بن خالد بن الولید تھے۔ (اس حدیث  
شریف میں ہے کہ) حضرت ابو ایوب انصاری رضی اللہ عنہ جو لشکر میں  
تھے جہاد کرتے رہے اور قسطنطینیہ ہی میں مدفون ہوئے۔ (ابو  
داؤد: 2152)





ابوداؤد ہی میں حدیث: 2687 میں بھی عبدالرحمن بن خالد بن الولید کی سربراہی میں حضرت ابو ایوب انصاری کا جہاد کرنا بیان ہوا ہے اور یہ واقعہ 46 ہجری کا ہے۔

مصنف ابن ابی شیبہ میں حدیث نمبر 27933 میں بھی ہے کہ: ہم نے ارض روم میں جہاد کیا اور ہمارے ساتھ ابو ایوب انصاری صاحب رسول اللہ صلی اللہ علیہ وآلہ وسلم تھے اور سالار عبدالرحمن بن خالد بن الولید تھے امیر معاویہ کے زمانے میں۔ السنن الکبریٰ للبیہقی، حدیث نمبر 18060 میں بھی ارض روم میں حضرت ابو ایوب انصاری رضی اللہ عنہ کا عبدالرحمن بن خالد بن الولید کی قیادت میں جہاد کا بیان ہے۔ امیر لشکر حضرت عبدالرحمن بن خالد کو جنگ کے بعد ابن اثال نامی نصرانی نے شہرت میں زہر ملا کر پلا دیا تھا جس سے ان کی وفات ہو گئی۔ (تاریخ کامل 5/227) ہجری میں شروع ہونے والی قسطنطینیہ کی جنگ کے حوالے سے 49 یزید پلید کا ذکر ملتا ہے، اس سے پہلے کی جنگوں کے حوالے سے اس کا کہیں ذکر نہیں ہے۔ احادیث اور تاریخ کے مذکورہ حوالے واضح کر چکے کہ 49 ہجری سے پہلے قسطنطینیہ پر لشکر کشی تین سے زائد مرتبہ ہو چکی تھی اور حدیث میں مغفرت کی بشارت صرف پہلے لشکر کے لیے ہے۔





البدایہ والنہایہ میں ہے کہ 49 ہجری میں یزید بن معاویہ نے بلاد روم پر حملہ کیا یہاں تک کہ وہ قسطنطینیہ پہنچ گیا۔ اسی کتاب میں ہے کہ 51 ہجری میں یزید نے قسطنطینیہ پر حملہ کیا۔ اسی کتاب میں 52 ہجری کا ذکر بھی ہے۔ اسی کتاب میں 41 ہجری کے حوالے سے بھی حضرت امیر معاویہ کا روم پر حملے کا ذکر ہے۔ یہ واقعہ ہے کہ 49 ہجری سے پہلے قسطنطینیہ پر تین چار مرتبہ حملہ ہو چکا تھا اور ان میں سے کسی لشکر میں یزید پلید نہیں تھا۔

بخاری شریف میں درج حدیث شریف کے پورے متن کو دیکھ کر کوئی اگر یہ خیال کرے کہ اس سے مراد وہ حملہ ہونا چاہیے جو بحری سفر سے جہاد کے بعد ہو تو جزیرہ قبرص (قبرس) 28 ہجری میں فتح ہو چکا تھا۔ علامہ حافظ ابن کثیر نے 33 ہجری میں قبرص کی فتح کا ذکر کیا ہے۔ تاریخ کامل اور تاریخ طبری میں ہے کہ 27 ہجری میں قبرص فتح ہوا۔ اس میں حضرت عبادہ بن صامت اور ان کی اہلیہ ام حرام نے شرکت کی۔ ام حرام کی وہیں وفات ہوئی۔ اگر 33 ہجری کی روایت ہی صحیح ہو تو بھی قسطنطینیہ پر 49ھ سے پہلے تین مرتبہ یلغار ہو چکی تھی اور یزید پلید جس لشکر میں تھا وہ ہرگز پہلا لشکر نہیں تھا۔





قسطنطنیہ کے لیے لشکر میں یزید کی شرکت کا احوال بھی ملاحظہ ہو:

تاریخ کامل ابن اثیر میں ہے: "اور اسی سن 49ھ میں اور کہا گیا کہ 50 ہجری میں حضرت امیر معاویہ نے ایک لشکر جرار بلاد روم کی طرف بھیجا اور اس پر سفیان بن عرف کو سالار بنایا اور اپنے بیٹے یزید کو حکم دیا کہ وہ ان کے ساتھ جنگ میں شامل ہو تو یزید بیٹھ رہا اور حیلے بہانے کیے تو امیر معاویہ اس سے رک گئے اس لشکر میں لوگوں پر شدید بھوک اور بیماری آپڑی تو یزید نے (خوش ہو کر شعر) کہا کہ مجھے پرواہ نہیں کہ ان مجاہدین پر بخاروتنگی کی بلائیں فرقدونہ (کے مقام) میں آپڑیں جب کہ میں دیر مران میں اوپگی مسند پر تکیہ لگائے ام کلثوم کو اپنے پہلو میں لیے بیٹھا ہوں۔

ام کلثوم بنت عبداللہ بن عامر اس یزید کی بیوی تھی۔ یزید کے یہ اشعار حضرت امیر معاویہ کو پہنچے تو انہوں نے قسم اٹھائی کہ اب میں یزید کو سفیان بن عوف کے پاس ارض روم ضرور بھیجوں گا تاکہ اسے بھی وہ مصائب پہنچیں جو لوگوں (مجاہدین) کو پہنچ رہے ہیں تو (بادل (56/3) خواستہ) یزید کو جانا پڑا۔۔۔"







اس روایت میں غور کیا جائے تو واضح ہوتا ہے کہ اس لشکر کے سالار سفیان بن عوف تھے اور اگر اسی لشکر کو "پہلا" شمار کیا جائے تو بھی یزید پلید اس میں شامل نہیں تھا بلکہ وہ پہلے لشکر کی مدد کے لیے بھیجے گئے دوسرے لشکر میں زبردستی بھیجا گیا۔ پہلے لشکر کے ساتھ جانے پر اس نے حیلے بہانے کیے اور اپنے باپ کی بھی نافرمانی کی۔ پہلے لشکر کو پیش آنے والے مصائب اور مجاہدین کی تکلیف پر یزید پلید کی خوشی سے اس کے مزاج اور سوچ کا احوال بھی عیاں ہے۔ دوسرے لشکر میں وہ بخوشی نہیں گیا بلکہ حضرت امیر معاویہ نے قسم اٹھالی تھی اور اس کو زبردستی بھیجا۔ جہاد تو عبادت ہے اور بغیر اخلاص اور نیت عبادت کیسی؟ یہ بھی کہا گیا ہے کہ پہلے لشکر نے بحری راستے سے بھی سفر کیا اور دوسرے لشکر میں یزید پلید نے خشکی ہی کا سفر کیا۔ بخاری شریف میں حدیث شریف بالکل صحیح ہے اور یہ بھی یقینی بات ہے کہ اس حدیث کی بشارت ہرگز یزید پلید کو شامل نہیں۔

وہ لوگ جو اتنے احتمالات کے باوجود اس حدیث شریف سے استدلال کر کے یزید پلید کو جنتی ثابت کرنے پر مُصر ہیں وہ شاید نہیں جانتے کہ جہاد قسطنطینی میں بکراہت شرکت کے بعد یزید پلید کا احوال کیا رہا





- کیوں کہ صحیح احادیث میں ہے کہ جہاد فی سبیل اللہ کرنے سے خطائیں معاف ہو جاتی ہیں تو جہاد کے بعد کسی مومن کو جان بوجھ کر قتل کرنے یا مرتد ہو جانے سے مغفرت کی کوئی گنجائش نہیں رہتی۔ صحیح حدیث شریف میں ہے کہ جس نے کلمہ طیبہ پڑھ لیا وہ جنت میں داخل ہو جاتا ہے۔ متعدد احادیث میں خاص نیکیوں پر مغفور لم بخش دیے جانے، اَوْجَبَ، جنت واجب ہو جانے، حَرَّمَ اللہ علیہ الثار، دوزخ اس پر حرام ہونے کی بشارت بیان ہوئی ہے۔ ایک شخص کلمہ پڑھ کر اسلام کی کسی قطعی بات کا منکر ہو جائے یا نماز، زکوٰۃ، ختم نبوت کا انکار کر دے تو کیا پھر بھی وہ کلمہ گو جنت و مغفرت کی بشارت کا مستحق ہی رہے گا؟ ہرگز نہیں۔ دلیل خاص اس شخص کو بشارت و مغفرت سے خارج کر دے گی۔

: یزید پلید کے بارے میں احادیث ملاحظہ ہوں

حضرت ابو ہریرہ رضی اللہ تعالیٰ عنہ فرماتے ہیں کہ رسول کریم صلی اللہ علیہ وآلہ وسلم نے فرمایا: میں لونڈوں (عقل و تدبیر اور دین میں کم زور لڑکوں) کی امارت (حکومت) سے پناہ مانگتا ہوں۔ صحابہ کرام رضوان اللہ علیہم اجمعین نے عرض کی، لڑکوں کی امارت کیسی





ہوگی؟ رسول پاک صلی اللہ علیہ وآلہ وسلم نے فرمایا: اگر تم ان کی فرمان برداری کرو گے تو (دین کے معاملے میں) ہلاک ہو جاؤ گے اور اگر تم ان کی نافرمانی کرو گے تو وہ تمہیں (تمہاری دنیا کے بارے میں) جان لے کر یا مال لے کر یا دونوں (جان و مال) لے کر ہلاک کر دیں گے۔ حضرت ابو ہریرہ رضی اللہ عنہ فرماتے ہیں کہ رسول کریم صلی اللہ علیہ وآلہ وسلم نے فرمایا: ساٹھ (60) ہجری کے سال اور لونڈوں کی حکومت سے اللہ تعالیٰ کی پناہ مانگو۔ حضرت ابو ہریرہ رضی اللہ عنہ بازار میں چلتے ہوئے بھی (بارگاہ الہی میں) عرض کرتے تھے: یا اللہ! مجھے 60 ہجری کا سال اور لونڈوں کی حکومت نہ پائے (یعنی مجھے اس سے پہلے وفات دے دینا)۔ اس حدیث کو نقل کر کے فتح الباری شرح بخاری میں علامہ حافظ عسقلانی فرماتے ہیں: اس حدیث میں اشارہ ہے کہ ان لڑکوں میں سے پہلا لڑکا ساٹھ ہجری میں ہوگا اور ایسا ہی ہوا کہ کیوں کہ یزید بن معاویہ 60 ہجری میں حکومت میں آیا اور 64 ہجری تک رہا پھر مر گیا۔ علامہ عسقلانی لکھتے ہیں: اور ان لڑکوں میں پہلا یزید ہے جیسا کہ حضرت ابو ہریرہ کا قول ہے ساٹھ ہجری اور لونڈوں کی حکومت کا، اس پر دلالت کرتا ہے کیوں کہ یزید نے زیادہ تر بزرگوں کو بڑے شہروں کی حکومت سے الگ کر کے ان کی جگہ اپنے قریبی نو عمر لڑکوں کو عہدوں پر مقرر کر دیا تھا۔ یہی بات حضرت علامہ بدر الدین عینی نے عمدة القاری شرح بخاری میں لکھی ہے۔





حضرت ابو سعید خدری رضی اللہ عنہ فرماتے ہیں کہ میں نے رسول کریم صلی اللہ علیہ وآلہ وسلم سے سنا، فرمایا: وہ ناخلف ساٹھ ہجری کے بعد ہوں گے جو نمازیں ضائع کریں گے اور خواہشات (شہوات) کی پے رومی کریں گے تو وہ عنقریب (جہنم کی وادی) غی میں ڈالے جائیں گے۔

حضرت ابو ذر رضی اللہ عنہ فرماتے ہیں کہ میں نے رسول پاک صلی اللہ علیہ وآلہ وسلم سے سنا، فرمایا: پہلا شخص جو میری سنت کو بدلے گا بنی امیہ میں سے ہوگا۔ حضرت ابو درداء رضی اللہ عنہ فرماتے ہیں کہ میں نے رسول کریم صلی اللہ علیہ وآلہ وسلم سے سنا، فرمایا: پہلا شخص جو میری سنت کو بدلے گا بنی امیہ میں سے ہوگا جس کو یزید کہا جائے گا۔ حضرت ابو عبیدہ رضی اللہ عنہ فرماتے ہیں کہ نبی کریم صلی اللہ علیہ وآلہ وسلم نے فرمایا: میری امت کا امر (حکومت) عدل کے ساتھ قائم رہے گا یہاں تک پہلا شخص جو اسے تباہ کرے گا وہ بنی امیہ میں سے ہوگا جس کو یزید کہا جائے گا۔

ہجری میں حضرت امیر معاویہ کی وفات ہوئی اور یزید تخت نشین ہوا۔ 60  
61 ہجری میں واقعہ کربلا ہوا اور یزید پلید کے حکم سے خاندان نبوت کے مقدس افراد کو بھوکا پیاسا ذبح کیا گیا۔ نواسہ رسول کو بے دردی سے شہید کر کے ان کے مقدس جسم کو گھوڑوں کی ٹالپوں سے روند ا گیا۔ رسول زادوں کے خیموں کو جلا یا گیا۔ ان کے زیور وغیرہ چھین لیے گئے اور ان کی چادریں تک چھین لی گئیں اور انہیں بے پردہ گلیوں، بازاروں میں پھرا کے بے حرمتی کی گئی۔





شہیدوں کے سروں کو نیزوں پر چڑھا کر گلیوں میں پھرایا گیا۔ 63 ہجری میں یزید پلید کے حکم سے مدینہ منورہ پر حملہ کیا گیا۔ واقعہ ترہ میں سات سو صحابہ کرام اور ان کی اولاد اور اہل مدینہ چھوٹے بڑے دس ہزار سے زائد افراد موت کے گھاٹ اتارے گئے۔ یزید پلید کے حکم سے لشکر یزید پر تین دن تک مدینہ منورہ کو مباح قرار دے کر رسول اللہ صلی اللہ علیہ وآلہ وسلم کے پڑوس میں رہنے والی پاک دامن خواتین کی ان کے گھروں میں گھس کر بہیمانہ طور پر آبرو ریزی کی گئی۔ مسجد نبوی میں گھوڑے باندھے گئے، مسجد میں لید پیشاب ہوتا رہا، پھر اسی کے حکم سے مکہ مکرمہ پر حملہ کیا گیا اور بیت اللہ پر سنگ باری کی گئی، غلاف کعبہ جلایا گیا، بعض محرمات کو حلال قرار دے دیا گیا۔ اصحاب نبوی کی اولاد کا بیان ہے کہ ہمیں یزید کی سیاہ کاریاں دیکھ کر یہ خوف ہونے لگا تھا کہ آسمان سے کہیں پتھر نہ برس پڑیں۔ یزید پلید کے وہ اقوال و اشعار بھی تاریخ کے صفحات پر موجود ہیں کہ اس نے کربلا میں اپنے ان لوگوں کا بدلہ لیا ہے جنہیں غزوہ بدر میں مار دیا گیا تھا۔ اور یہ بھی کہ نبی پاک صلی اللہ علیہ وآلہ وسلم کو نبوت نہیں ملی تھی (معاذ اللہ)۔ حضرت سیدنا امام احمد بن حنبل رضی اللہ عنہ سے ان کے فرزند نے یزید پلید کے بارے میں پوچھا تو امام احمد نے فرمایا: ”بیٹا! اللہ تعالیٰ پر ایمان رکھنے والا کیا کوئی ایسا بھی ہوگا جو یزید سے دوستی رکھے؟“







؟ اور میں اس پر لعنت کیوں نہ کروں جس پر اللہ تعالیٰ نے اپنی کتاب میں لعنت کی ہے۔ بیٹے نے عرض کی کہ کتاب اللہ (قرآن) میں اللہ تعالیٰ نے کہاں (یعنی کس آیت میں) یزید پر لعنت کی ہے؟ امام احمد نے (سورۃ محمد کی 22 اور 23 نمبر) آیات پڑھیں: تو تم سے یہی ہوگا کہ اگر تمہیں حکومت مل جائے تو تم زمین میں فساد پھیلاؤ اور قطع رحمی کرو گے۔ یہ وہ لوگ ہیں جن پر اللہ تعالیٰ نے لعنت کی پھر ان کو (حق سے) بہرا اور اندھا کر دیا اور ان کی آنکھیں پھوڑ دیں۔ امام احمد نے فرمایا: کیا (نواسہ رسول) سیدنا حسین کے قتل سے بڑھ کر بھی کوئی فساد ہو سکتا ہے؟

صحیح مسلم شریف میں احادیث موجود ہیں جن میں اہل مدینہ کے ساتھ برائی کے ارادے اور انہیں خوف زدہ کرنے پر شدید ترین لعنت اور عذاب کا بیان ہے۔ علامہ محدث ابن جوزی نے یزید پر لعنت اور اس کی مذمت کے مسئلہ میں پوری کتاب "الرد علی المتعصب العنید المانع من ذم یزید" بتالیف کی ہے، اس موضوع پر تفصیل کے لیے اردو میں میرے والد گرامی مجدد مسلک اہل سنت، خطیب اعظم حضرت مولانا محمد شفیع اوکلڑوی رحمۃ اللہ علیہ کی بہت عمدہ کتاب "امام پاک اور یزید پلید" دیکھی جاسکتی ہے۔

تابعین میں حضرت امیر المومنین عمر بن عبدالعزیز رضی اللہ عنہ بلند مقام رکھتے ہیں۔ ان کے سامنے کسی نے یزید پلید کو "امیر المومنین" کہہ دیا۔ حضرت عمر بن عبدالعزیز غضب ناک ہوئے اور سزا میں اس شخص کو 20 کوڑے لگوائے۔





تمام حقائق جان کر بھی حامیانِ یزیدِ پلید اگر  
بضد ہیں اور انہیں اس کے  
جنتی "ہونے پر یقین ہے تو قیامت میں "  
اپنا حشرِ یزیدِ پلید کے ساتھ ہونے کی دعا  
کیا کریں کیوں کہ یہ حدیث شریف بھی  
بخاری میں ہے کہ جس سے محبت رکھتے ہو  
قیامت میں اسی کے ساتھ ہو گے ---



